

فرد ہے۔ لیکن اس شورے کو قبول کرنے کا پابند نہیں۔

ہمارے خیال میں جس طرح سربراہ مملکت عدلیہ کے جج منتخب کرتا ہے۔ بعینہ اسی طرح اسے اپنی شورائی تشکیل دینی چاہیے۔ اس مقصد کے لیے سب سے پہلے صرف ایک نہایت متقی اور عاقل شخص کا انتخاب کرنا چاہیے پھر صدر اس کے شورے سے حسب ضرورت جتنے افراد مجلس شورائی میں شامل کرنا چاہتا ہے منتخب کرے۔ اس مجلس شورائی میں ماہرین فن بھی حسب ضرورت شامل کیے جاسکتے ہیں۔ جو کہ کم از کم مسلمان کی شرط ضرور پوری کرتے ہوں۔

موجودہ جمہوری نظام حکومت میں عدلیہ اور انتظامیہ کے بڑے بڑے عہدوں کا تقرر خود صدر مملکت کرتا ہے لیکن مقننہ حق بالغ دائرے دہی (شمول خواتین) کی بنیاد پر نیز ووٹ کی برابری قیمت تصور کرتے ہوئے۔ کثرت دائرے کے اصول پر عام منتخب کرتے ہیں۔ لیکن نظام خلافت میں ان تینوں شعبوں کے ادنی الام خلیفہ کی مرضی کے مطابق مقرر کیے جاتے ہیں۔ امیر متعلقہ افراد سے مشورہ کرنے کا پابند ضرور ہے مگر اسے قبول کرنے کا پابند نہیں البتہ نظام خلافت میں کسی خاص علاقہ کے لوگ دلی امر انتخاب کر کے اس کی سفارش کر سکتے ہیں۔ اسی طرح اہل علاقہ کی شکایت پر کسی حاکم کو معزول بھی کیا جاسکتا ہے بشرطیکہ یہ سفارش یا شکایت صحیح معیار پر پوری اترتی ہو۔

۷۔ ریاست کے تقاضے

اور نظام خلافت کی طرف پیش رفت

ہم پہلے بتلا چکے ہیں کہ دین اسلام اپنے پیروکاروں سے اتفاق و اتحاد کا تقاضا کرتا ہے اور اس میں تفرقہ و انتشار کو کفر کے مترادف قرار دیا گیا ہے۔ ملی وحدت کے بقا کے سلسلہ میں ہم بہت سی آیات و احادیث درج کر چکے ہیں۔

اور یہ بھی بتلا چکے ہیں کہ ملت اسلامیہ کسی مخصوص علاقہ یا قوم یا نسل کی پابند نہیں ہوتی۔ آج کل ریاست کا تصور۔ جس کا ایک لازمی عنصر علاقہ بھی ہوتا ہے۔ اسلام میں مفقود ہے۔ کیونکہ یہ عالمگیریت کا تقاضا ہے۔ اس کے احکام اللہ رب العالمین کے نازل کردہ ہیں جس کی نظر کسی ایک قوم یا علاقہ کے مفادات پر نہیں۔ بلکہ اس کی نظروں میں پوری دنیا کی کیساں فلاح و بہبود ہے۔ علامہ اقبال کے الفاظ میں :-

عقل خود میں غافل از بہر و غیر
سوز خود بسیند زیند سود غیر

وحی حق بینندہ سودہمہ درنگاہش سود و بہبود ہمہ
 حضور اکرم صلی اللہ علیہ وسلم صرف عرب کے لیے نہیں تمام دنیا کے لیے مبعوث ہوئے تھے۔
 ارشاد باری ہے:

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا (۲۲۴)

اے رسول! ہم نے تجھے تمام عالم انسانیت کے لیے نذیر اور شیر ناکر بھیجا ہے۔
 اور آپ کا لیا ہوا پیغام (قرآن کریم) بھی تمام دنیا کے لیے ہے جو
 کے الفاظ سے دنیا بھر کے لوگوں کو خطاب کرتا ہے۔

هَذَا بَشِيرًا لِّلنَّاسِ - (۲۲۴)

یہ قرآن تمام لوگوں کے لیے دانائی کی باتیں ہیں۔

اسی طرح اس امت کا مرکز بھی دنیا بھر کے انسانوں کے لیے ہے۔

رَأَىٰ أَوَّلَ بَيْتٍ وَّضَعُ لِّلنَّاسِ لَلَّذِي بَكَتْهُ مَبْرًا ذَهَبًا يَّغْلِي لِعَالَمِينَ (۲۲۵)

پہلا گھر جو لوگوں (کے عبادت کرنے) کے لیے مقرر کیا گیا تھا وہی ہے جو مکہ میں ہے
 بابرکت اور جہان کے لئے موجب ہدایت ہے۔

اسی طرح امت مسکوکہ، جوامر بالمعروف اور نہی عن المنکر سے مامور ہے۔ دنیا بھر کے انسانوں

کے اعمال پر نگرانی کی ذمہ داری سونپی گئی ہے۔ ارشاد باری ہے۔

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ (۲۲۶)

تم بہترین امت ہو جو لوگوں کے لیے بھیجی گئی۔ تم (لوگوں کو) نیکی کا حکم دیتے اور بری
 باتوں سے روکتے ہو۔

یہ سے ملت اسلامیہ کا صحیح تصور۔ ایسی ہی امت حضور اکرم صلی اللہ علیہ وسلم

تفرقہ کی اقسام

نے تشکیل فرمائی تھی۔ جس میں حبشی، رومی، فارسی، عربی سب ہم مرتبہ تھے۔

اگر کسی کو تفوق اور فضیلت تھی تو محض تقویٰ کی بنیاد پر تھی۔ لیکن آج اس امت میں وحدت نام کی

کوئی چیز باقی نہیں رہی۔ اور کئی قسم کے تفرقہ و انتشار کا شکار ہے۔ اس وحدت پر سب سے زیادہ

کاری ضرب قوم و وطن کے موجودہ نظریہ نے لگائی ہے۔ حضور اکرم صلی اللہ علیہ وسلم نے خطبہ حجۃ الوداع

میں بڑے واضح الفاظ میں فرمایا تھا۔

لوگو! بے شک تمہارا رب ایک ہے اور تمہارا باپ ایک ہے۔ عربی کو بھی پورا عربی کو

عربوں پر، سرخ کو سیاہ پر اور سیاہ کو سرخ پر کوئی تفضیلت نہیں۔ برتری صرف تقویٰ کے سبب سے ہے۔ تم سب آدم کی اولاد ہو اور آدم مٹی سے پیدا کیے گئے تھے۔"

وطن کے اختلاف کی بنیاد پر جہاد کا نہ تو مرنے کی تشکیل یورپ کی پیدا کردہ لعنت ہے۔ وطن پرستی اور قومیت پرستی آج کے سب سے بڑے معبود ہیں۔ جنہوں نے مسلمانوں کو بیسیوں ممالک میں تقسیم کر کے ذلیل و خوار کیا اور تباہی و بربادی کے جہنم میں دھکیل دیا ہے۔

دوسری لعنت کسی قوم میں۔ ملت نہیں بلکہ قوم میں۔ سیاسی پارٹیوں کا وجود ہے جو موجودہ جمہوریت کا عطا کردہ تحفظ ہے اور جس کے بغیر جمہوریت زندہ نہیں رہ سکتی۔ اسی جمہوریت کو ہم سینئر سے لگائے ہوئے ہیں اور کسی قیمت پر اسے جدا کرنے پر آمادہ نہیں۔ پاکستان میں موجودہ مارشل لا کے نفاذ سے پیشتر ان کی تعداد ایک سے تیس تالیس تک تھی۔ ظاہر ہے کہ ایسے حالات میں ملت کی وحدت کا تصور بھی ناممکن ہے۔

تیسری لعنت وہ مذہبی فرقے ہیں جو اپنی الگ الگ فقہ کو سینے سے چمٹائے ہوئے ہیں اور

اس بات پر مصر ہیں کہ

كُلٌّ حَزْبٌ يَسْأَلُ دِيْنَهُمْ فَيُؤْتُوْنَ اِيْتًا

سب فرقے اسی سے خوش ہیں جو ان کے پاس ہے۔

کے مصداق جو کچھ ان کے پاس ہے بس وہی ٹھیک ہے۔ باقی سب غلط ہیں۔ حالانکہ حقیقت یہ ہے کہ قرآن تو سب کا ایک ہے۔ اور سنت بھی ایک ہے لیکن فقہ چار ہیں۔ بلکہ اگر شیعہ حضرات کی فقہ جعفریہ بھی شامل کر لیں تو پانچ ہیں جن کا واضح مطلب یہ ہے کہ کوئی بھی فقہ دین کا حصہ نہیں ہے۔ اور نہ ہی کسی ایک مخصوص فقہ پر اصرار کرنا واجب ہے اس سے دوسرا نتیجہ یہ بھی نکلتا ہے کہ اگر پہلے وہ فقہ موجود ہیں تو اب موجودہ زمانہ کے تقاضوں کو مد نظر رکھتے ہوئے چھٹی فقہ بھی اگر مرتب کر لی جائے تو اس میں کوئی مہرج نہیں ہے۔ اس کا دوسرا حل یہ بھی ہے کہ ایسے فروعی مسائل جن میں ہر فرقہ کے پاس ادلہ شرعیہ موجود ہوں۔ جیسے حنفی، شافعی وغیرہ کے مختلف فیہ مسائل ان میں سے کسی ایک جانب کو اگر امیر یا خلیفہ متعین کر کے لوگوں کو اس پر عمل کرنے کا حکم دے تو ان کا فرض ہوگا کہ اس کا اتباع کریں اگرچہ بحیثیت حنفیت یا شافعیت اس کے مذہب کے خلاف ہو (مورد اسلام میں شورہ کی اہمیت از مفتی محمد شفیع صاحب ص ۱۵۱)

ملکی تفریق اور اس کا حل | موجودہ دور میں ربط ملت کا تقاضا یہ ہے کہ تمام مسلم ممالک

کسی ایک ملک کے سربراہ کو۔ جو خلیفہ کے زیادہ سے زیادہ اوصاف سے متصف ہو۔ اپنا سربراہ تسلیم کر لیں۔ اور سارا خیال یہ ہے کہ یہ سعادت سعودی عرب کے حصے میں آنی چاہیے کیونکہ اتحاد بین المسلمین میں وہ پیش پیش ہونے کے علاوہ کافی اشارے کام لے رہا ہے۔

مسلمانوں کا بین الاقوامی مرکز بھی وہیں ہے اور دوسرے ممالک سے نسبتاً وہی زیادہ شریعت کے احکام کا پابن بھی ہے۔ اگر مسلمان ممالک کے سربراہ یا ان میں سے چند ایک بھی ایشیا کی مثال پیش کرتے ہوئے اسے اپنا سربراہ تسلیم کر لیں تو ربط مملکت کی داغ بیل پڑ سکتی ہے۔

گو موجودہ دور کی دو سپر طاقتوں۔ امریکہ اور روس۔ کی اسلام دشمنی اور معاذاً امریکہ نے مسلمان ممالک کو یہ سوچنے پر مجبور کر دیا ہے کہ اگر مسلمان زندہ رہنا چاہتے ہیں تو اس کی صورت صرف ان کا آپس میں اتحاد و اتفاق ہے۔ تاہم مسلمانوں کی یہ سوچ ابھی شش کہ تجارت اور شہر کہ

دفاع وغیرہ جیسے مسائل تک محدود ہے۔ گو ایسا اتحاد بھی ایک نیک فال ہے۔ تاہم یہ ربط ملت اور ملی وحدت کے تقاضے پورے نہیں کرتا اور وہ صرف اس صورت میں پورے ہو سکتے ہیں جب کہ یہ اتحاد و اتفاق محض اللہ کی خوشنودی اور اللہ کے دین کی سر بلندی کے لیے ہو۔ دنیوی مفادات کی حیثیت اس میں ثانوی حیثیت رکھتی ہو۔

اگر مسلمان قوم کی خوش نصیبی اور اللہ کی مہربانی سے ایسے حالات پیدا ہو جائیں تو منسلک ملک کے سربراہ۔ یا جنھیں وہ منتخب کریں شوروی کے ممبر قرار پائیں گے۔ شوروی کے ممبروں کے لیے علاقائی تقسیم مناسب نہ ہوگی بلکہ اہل شوروی کے اوصاف سے متصف افراد کسی ملک سے ایک سے زیادہ بھی منتخب کیے جاسکتے ہیں اور یہ بھی ممکن ہے کہ کسی ملک سے ایسا کوئی نمائندہ نہ جاسکے اور یہ سب کچھ اللہ کی رضامندی کے لیے ہونا چاہیے۔ بطور حق کے نہیں بلکہ بطور ذمہ داری ادائیگی کے یہ کام سر انجام دینے چاہئیں۔

اللہ کے فضل و کرم سے مسلمان ممالک کے پاس ہر طرح کے داخل و وسائل موجود ہیں کسی کے پاس دولت ہے۔ کسی کے پاس افرادی اور عسکری قوت تو کسی کے پاس سائنس اور ٹیکنالوجی کے مقصد و وسائل موجود ہیں۔ اگر ایسا وفاق عمل میں آجائے تو مسلمان قوم دنیا کی سر طاقت بن کر اسلام کو سر بلندی کے یہ تقاضا پورا کر سکتی ہے۔

هُوَ السَّبِيحُ أَرْسَلَ رَسُولَهُ يَا تَهْدِي دَرِينِ الْحَقِّ لِيُظْهِرَهُ عَلَى السِّدِّينِ

سُبْحَانَكَ اللَّهُمَّ وَبِحَمْدِكَ (۱۱)

ہوتی تو ہے جس نے اپنے پیغمبر کو ہدایت اور دین حق دے کر بھیجا تاکہ اس دین کو دنیا کے تمام دینوں پر غالب کر دے اگرچہ کافر ناخوش ہی ہوں۔

پاکستان آج کل جن حالات سے دوچار ہے اور جس سطح پر کھڑا ہے اس کے لیے تو اور بھی ضروری ہے کہ ایسے الحاق کی جلد از جلد کوشش کرے اور دوسرے ممالک کو اس کی زیادہ سے زیادہ ترغیب دے۔ اس سے پاکستان کے بیشتر مسائل بالخصوص نظام اسلامی کی ترویج۔ معاشی مسائل اور اسلام کی سر بلندی۔ بطریق احسن حل ہو سکتے ہیں۔

سیاسی تفریق اور اس کا حل | مغربی طرز انتخاب کا سلسلہ بیکسر بند کر دیا جائے۔ اور

سیاسی پارٹیوں کو ختم کر دیا جائے۔ یہ غیر اسلامی فعل اسلام کے راستہ میں سب سے بڑی رکاوٹ ہے۔ ۱۹۷۲ء کے آئین کو کبھی منسوخ کر دیا جائے۔ یہ آئین کوئی خدا کا نازل کردہ آئین نہیں ہے جس پر پشتبند پارلیمنٹ جیسے غیر اسلامی ادارے کے بغیر کسی کو ترمیم و تینج کا اختیار نہ ہو۔ ہم یہ دلائل یہ ثابت کر چکے ہیں کہ شوری سے زیادہ اہم معاملہ امیر کا تقرر ہے۔ امیر اگر شوری کے ذریعے منتخب ہوا ہو تو بہتر ہے ورنہ کسی بھی طریقہ سے کوئی شخص اقتدار حاصل کر لیتا ہے تو اگر وہ اسلامی نظام کا نفاذ کرتا ہے تو وہ امیر برحق ہے۔ اس کی اطاعت واجب و لازم ہے۔ اس کے تقرر کو چیلنج کرنا اور اس کی آئینی حیثیت کو زیر بحث لانا جمہوریت پرستوں کا کام تو ہو سکتا ہے اسلام میں اس کی کوئی گنجائش نہیں۔

شوری کی تشکیل اور اس کے فرائض | سربراہ مملکت کے لیے لازم ہے کہ وہ موجودہ پارلیمنٹ کی جگہ اپنے لیے شوری کے ممبروں کا انتخاب کرے۔

اور اس کی صورت بالکل ویسی ہوگی جیسے وہ سپریم کورٹ کے جج اور ہائی کورٹ کے ججوں کے باہم شوری سے انتخاب کرتا ہے۔ ایسے انتخاب میں مختلف علاقوں کے علمائے حق کے مشورہ اور رائے سے بھی استفادہ کرنا چاہیے۔ مجلس شوری میں مختلف فنون کے ماہرین کی شمولیت بھی ضروری ہے تاکہ انتظامی امور میں شوری کے وقت ان کے علم اور تجربہ سے فائدہ اٹھایا جاسکے۔ ایسے مشوروں کی تعداد کا تعین ملکی ضروریات کے پیش نظر جتنی سربراہ مملکت مناسب تصور کرے مقرر کرنی چاہیے۔

صوبائی گورنر اسی طریق پر اپنی الگ مجلس شوری منتخب کر سکتے ہیں۔

اگر سربراہ مملکت زمانہ کے تقاضوں کو ملحوظ رکھتے ہوئے مناسب سمجھے تو خواتین کا ایک الگ نمائندہ ادارہ بھی قائم کیا جاسکتا ہے جو ملک بھر کی چند نمائندہ خواتین پر مشتمل ہو اور جس کا اہم فریضہ خواتین سے متعلقہ قانون سازی میں مشورے دینا ہو۔ اس طرح ایک طرف تو خواتین کو ملکی سیاسیات میں عملی طور پر ملوث کر کے اصل ذمہ داریوں سے ان کی توجہ ہٹانے کی ضرورت باقی نہ رہے گی اور دوسری طرف شوریٰ خواتین کے مسائل سے صرف نظر نہ کر سکے گی۔

مجلس شور علیٰ فراغ یہ ہوں گے۔

۱- جن معاملات میں نفس موجود ہے اس میں اگرچہ شوریٰ کوئی رد و بدل نہیں کر سکتی تاہم ان کے لیے ضروری ضروری قواعد و ضوابط مقرر کرے گی۔

۲- جن احکام میں کتاب و سنت کے احکام کی ایک سے زیادہ تعبیریں ممکن ہوں۔ ان میں سے اس تعبیر کو قانونی شکل دینا جو کتاب و سنت سے قریب تر ہو۔

۳- جن معاملات میں احکام موجود نہ ہوں تو اسلام کے مزاج کے مطابق نئے قوانین وضع کرنا یا پہلے سے موجود فقہی قوانین میں سے کسی ایک کو اختیار کر کے اسے قانونی شکل دینا۔

۴- جن معاملات میں قطعاً کوئی اصولی رہنمائی نہ ملتی ہو تو ان کے متعلق شوریٰ مناسب قوانین بنا سکتی ہے بشرطیکہ وہ کسی شرعی حکم یا اصول سے متصادم نہ ہوں۔ اور

۵- اگر شوریٰ مناسب سمجھے تو پاکستان کے آئین کو از سر نو قرآن و سنت کی روشنی میں مرتب کرے۔

مندرجہ بالا دفعات اس بات کی متقاضی ہیں کہ اہل شوریٰ کا صاحب علم و بصیرت اور متقی ہونا شد ضروری ہے ورنہ ان کے غلط فیصلے شریعت کو مسخ کر سکتے ہیں۔

پھر جس طرح شوریٰ کے مبرز کا عالم دین اور متقی ہونا ضروری ہے۔ اسی طرح انتظامیہ اور عدلیہ کے کلیدی مناصب کے لیے بھی یہ اوصاف ضروری ہیں۔ ان اسیوں کو کسی غیر مسلم کے حوالے قطعاً نہیں کیا جاسکتا۔ کیونکہ جو لوگ اسلامی نظریہ حیات پر ایمان نہیں رکھتے یا اس کے نفاذ میں کوشش نہیں کرتے وہ یقیناً اس کے نفاذ میں سب سے بڑی رکاوٹ ہوں گے جیسا کہ آج کل ہماری بیوردک لسی کا شیوہ ہے۔ لہذا ان کلیدی مناصب کی بتدریج تطہیر شد ضروری ہے۔ ورنہ شوریٰ کی کارکردگی بھی موثر نتائج پیدا نہ کر سکے گی۔

عدلیہ کا دائرہ کار | نظام خلافت میں عدلیہ کا کام قانون شریعت کا نفاذ ہے۔ وہ انتظام اور معائنہ کے دباؤ سے آزاد ہوتی ہے۔ گزشتہ قضاة اور دیگر قانونیوں کا تقرر امیر کرتا ہے۔ لیکن اس کے بعد امیر کو کوئی حق نہیں کہ وہ عدلیہ کے فیصلوں پر اثر انداز ہو۔ امیر کے خلاف عدالت میں دعویٰ بھی دائر کیا جاسکتا ہے اور اسے ایک عام شہری کی طرح عدالت کی طلبی پر عدالت میں حاضر ہونا اور جوابدہ ہونا پڑتا ہے۔ عدلیہ کی ایسی آزادی کی مثال انسان کے وضع کردہ کسی نظام میں بھی نہیں مل سکتی۔ اب سوال یہ ہے کہ آیا عدلیہ کو شوریٰ کے کسی طے شدہ قانونی مسئلہ کو اس بنا پر رد کر سکتی ہے کہ وہ قرآن و سنت کے خلاف ہے؛ خلافت راشدہ میں ایسی کوئی مثال نہیں ملتی۔ ہمارے خیال میں عدلیہ کو یہ اختیار تو ہو سکتا ہے کہ وہ ایسے قانونی مسئلہ کے خلاف آواز اٹھائے لیکن اسے رد نہیں کرنا چاہیے۔ کیونکہ اس کام کے لیے ایک مستقل ادارہ (شوریٰ) موجود ہے۔ جس کے ارکان علم و تقویٰ کے لحاظ سے عدلیہ کے ارکان سے کسی طرح کم نہیں ہوتے۔

مذہبی تفریق اور اس کا حل | مذہبی فرقوں کی تفریق سے چھٹکارا حاصل کرنے کی واحد صورت یہ ہے کہ اصل ماتخذ قرآن و سنت ہی قرار دیا جائے۔ اور فقہ کی تمام کتابوں سے نظائری حقیقت سے استفادہ کیا جائے۔ اگر ممکن ہو تو شوریٰ سابقہ تمام کتب فقہ کو سامنے رکھ کر موجودہ تقاضوں کے پیش نظر نئی فقہی تدوین کرے اور جب تک یہ صورت ممکن نہ ہو دو صورتیں اختیار کی جاسکتی ہیں۔

۱۔ عدالتیں پرسنل لاء کو ملحوظ رکھ کر مقدمات کے فیصلے کریں۔ فریقین جس فقہ کے پیروکار ہوں اسی کے مطابق ان کے مقدمات و خصومات کا فیصلہ کر دیا کریں۔

۲۔ اور دوسری وہی صورت ہے جس کی طرف ہم پہلے اشارہ کر آئے ہیں کہ ایسے فروعی مسائل جن میں ہر فریق کے پاس ادلہ شرعیہ موجود ہوں (جیسے خفیہ، ثانیہ کے مختلف فیہ مسائل) ان میں سے کسی ایک جانب کو اگر امیر یا خلیفہ متعین کر کے لوگوں کو اس پر عمل کرنے کا حکم دے تو ان کا فرض ہوگا کہ وہ اس کی اتباع کریں۔ اگر پیشینہ خفیہ یا ثانیہ اس کے مذہب کے خلاف ہو۔

اور ہم یہ سمجھتے ہیں کہ فروعی اختلاف کو ہوا دینے والا علمائے سود کا وہ گروہ ہے جس کا روزگار ان مسائل سے وابستہ ہے۔ اگر علماء اور آئمہ مساجد کی کفالت کی ذمہ داری حکومت

لے۔ جس طرح کہ سعودی عرب میں ہے۔ تو یہ تفرقہ و انتشار کی فضا بہت حد تک کم کی جا سکتی ہے۔ بعد ازاں مختلف مذاہب کے معتدّر علماء کی مشترکہ مجلسوں میں ان اختلافات کو زیر بحث لاکر ادری بھی کم کیا جا سکتا ہے۔

کتابیات

- ۱- قرآن کریم تراجم و تفاسیر حسب ضرورت
- ۲- بخاری، مسلم، مشکوٰۃ اور دیگر کتب احادیث حسب ضرورت
- ۳- تاریخ طبری حافظ ابن جریر طبری
- ۴- البدایہ والنہایہ حافظ ابن کثیر
- ۵- کتاب الخراج ام ابو یوسف
- ۶- تاریخ اسلام اکبر شاہ خاں نجیب آبادی
- ۷- الفاروق شبلی نعمانی
- ۸- اصول سیاسیات پروفیسر صفدر رضا
- ۹- تحریک آزادی دستور پاکستان فاروق اختر نجیب
- ۱۰- کتاب شہریت پروفیسر محمد الدین
- ۱۱- تعارف مدینت پروفیسر محمد امین جاوید
- ۱۲- اسلام میں خلیفہ کا انتخاب ڈاکٹر محمد یوسف پی ایچ ڈی
- ۱۳- خلافت و ملوکیت ابو الاعلیٰ مودودی
- ۱۴- خلافت و ملوکیت حافظ صلاح الدین یوسف
- ۱۵- جمہوریت کے تقاضے ابو الکلام آزاد
- ۱۶- اسلام میں مشورہ کی اہمیت مفتی محمد شفیع کراچی

الکتابتہ الرحمانیہ

۹۹۔۔۔ جے ماڈل ٹاؤن۔ لاہور

نمبر ۰۸۸۹۶